

విదేశాంగ మంత్రి ప్రకటన

సెప్టెంబర్ 14, 2015

అనధికార అనువాదం

భారత్ ఎల్లప్పుడు నేపాల్ లో శాంతి, స్థిరత, ఐక్యమత్యం మరియు అభివృద్ధిని సమర్థించింది. గత రెండు దశాబ్దాలుగా, మనందరం నేపాల్ లో హింస, అస్థిరత, అంతర్గత ఘర్షణ మరియు రాజనైతిక అసమ్మతి తద్వారా వాటి దుష్పరిణామాలు చూసాము. ఈ సంక్షోభం నుండి నేపాల్ బయట పడకముందే, 2015 లో వచ్చిన పెద్ద భూకంపం ఆ దేశంలో వినాశానాన్ని మరియు విధ్వంసాన్ని కలిగించింది.

సంక్షోభం రాజనైతికమైనదైనా లేక ప్రాకృతికమైనదైనా, భారత ప్రభుత్వం ఎల్లప్పుడు నేపాల్ సంక్షేమాన్ని మరియు శ్రేయస్సును కోరింది మరియు ఏ విపత్కర పరిస్థితి లో అయినా నేపాల్ కు తోడుగా వుండటం మా కర్తవ్యంగా భావిస్తాము.

గత కొద్ది నెలలుగా, పరస్పర సంప్రదింపులు మరియు చర్చల ద్వారా, రాజ్యంగ నిర్మాణమనే అతి ముఖ్య కార్యములో నేపాల్ రాజనైతిక నేతృత్వం మునిగి వుంది.

ఈ రాజ్యాంగం అన్నీ ప్రాంతాలను మరియు వర్గాలను కలుపుకొని ముందుకువెళ్తుందని మరియు శ్రేయస్కరమైన, అధునాతన మరియు ఐక్య నేపాల్ కు కేంద్ర బిందువు అవుతుందని దూర దూరాలనుండి నేపాల్ నేతలు అన్న ప్రోత్సాహకరమైన మాటలు వినబడ్డాయి. అందరూ రాజకీయ నేతల నుండి వచ్చిన ఈ మాటలు భారత్ లో మమ్మల్నందరిని సంతోషపరిచాయి.

గత కొద్ది సంవత్సరాలలో అనేక సవాళ్లను అధిగమించటములో నేపాల్ రాజనైతిక నేతృత్వం విజ్ఞత మరియు పరిపక్వత ప్రదర్శించింది మరియు తత్ఫలితంగా శాంతి ప్రక్రియలో చెప్పుకోదగ్గ లాభం పొంది, రెండు విజయవంతమైన ఎన్నికల ద్వారా అందర్నీ కలుపుకొన్న రాజ్యాంగ బద్ధమైన ప్రజాస్వామ్యాన్ని బలపరచింది. శాంతి ప్రక్రియ లో నేపాల్ సాధించిన విజయాల్ని మేము మెచ్చుకొంటున్నాము.

అనేక వివాదాస్పద అంశాలను పరిష్కరించుకొని రాజ్యాంగ నిర్మాణ ప్రక్రియ లో రాజ్యాంగ సభ ఇటీవల సాధించిన పురోగతిని మేము స్వాగతిస్తున్నాము మరియు మెచ్చుకొంటున్నాము.

నేపాల్ లోని అనేక ప్రాంతాలలో కొనసాగుతున్న నిరసనలు మరియు కలహాలపై భారత్ ఆందోళన చెందుతుంది. భయంకరమైన హింస మరల ఇంకొకసారి నేపాల్ ఆత్మను కుదిపింది. భాదితులు నేపాలీ నాగరికులు అయితేనేం లేక ప్రభుత్వ అధికారులు అయితేనేం, అన్నీ ఘటనలలో చిందిన రక్తం నేపాలీస్ దే. భూకంప విషాదం నుండి నేపాల్ ఇంకా బయటపడక ముందే జరుగుతున్న ఈ పరిణామాలు ప్రపంచములో మానవతా ధృక్పథం కల ఏ దేశాన్నైనా బాధ పెడుతుంది.

ఈ సందర్భములో, హింస లేని వాతావరణములో, చర్చల ద్వారా మరియు వీలైనంత విస్తృత అంగీకారము ద్వారా అన్నీ అపరిష్కృత అంశాలను పరిష్కరించేందుకు మృదువైన ధోరణిని పాటించాలని అన్నీ రాజనైతిక వర్గాలను మేము కోరుతున్నాము. నేపాల్ లోని అన్నీ ప్రాంతాలు మరియు వర్గాల చేత సొంతమవ్వబడ్డ మరియు వారి ఆకాంక్షలకు వీలు కల్పించే రాజ్యాంగం, శాంతియుతమైన మరియు శ్రేయస్కరమైన నేపాల్ కు బలమైన పునాది వేయగలదు మరియు నేపాల్ యొక్క ఉజ్జ్వల భవిష్యత్తు కు కేంద్ర బిందువు కాగలదు.

సంక్షోభ పరిస్థితులలో, ఎల్లప్పుడూ నేపాల్ లోని రాజకీయ పార్టీలు, సంస్థలు మరియు మేధావులు పరిపక్వత మరియు దూరదృష్టి ప్రదర్శించారు. వారు కొనసాగించే నేతృత్వం మరియు విజ్ఞత తో మాత్రమే నేపాల్ ప్రస్తుత క్లిష్ట పరిస్థితులను అధిగమించగలదు. అధునాతన నేపాల్ ను నిర్మించడానికి ఓ ధృఢమైన మరియు స్థితిస్థాపకమైన రాజ్యాంగ అవసరమున్నది. ఏ లోపానికి ఆస్కారం లేకుండా నేపాల్ నేతలు వారి ప్రయత్నాలు చేస్తారని మేము ఆశిస్తున్నాము.

నేపాల్ ప్రభుత్వముతో మరియు ప్రజలతో దగ్గరి మరియు సుహృద్భావ సంబంధాలను మరింత పటిష్టం చేయడానికి భారత ప్రభుత్వం కట్టుబడి వున్నది మరియు నేపాల్ లో శాంతి, స్థిరత మరియు సామాజిక-ఆర్థిక అభివృద్ధి కై, నేపాల్ ప్రజల ఆకాంక్షలకు అనుగుణంగా, వారికి అన్నీ రకాల మద్దతు మరియు సహాయం కొనసాగిస్తుంది.

న్యూ ఢిల్లీ

సెప్టెంబర్ 14, 2015